

નવી બાબત વર્ષ ૨૦૨૫-૨૬

ગુજરાત સ્ટેટ ટ્રાયબલ એજ્યુકેશન સોસાયટી
સંચાલિત જી.એલ.આર.એસ. શાળાઓના
અપગ્રેડેશન માટે રૂ.૧૦.૯૪ કરોડની નવી
બાબતને વહીવટી મંજૂરી આપવા બાબત.

ગુજરાત સરકાર
આદિજાતિ વિકાસ વિભાગ

ઠરાવ ક્રમાંક: **TDD/EMR/e-file/25/2024/1003/P**

સચિવાલય, ગાંધીનગર.

વંચાણે લીધા:

- (૧) ગુજરાત સ્ટેટ ટ્રાયબલ એજ્યુકેશન સોસાયટીનો તા.૧૦/૦૧/૨૦૨૫નો પત્ર ક્રમાંક:GSTES/UPGLRSNI/e-file/237/2024/0099/Civil.
- (૨) આદિજાતિ વિકાસ વિભાગનો તા.૦૪/૦૩/૨૦૨૪ નો ઠરાવ ક્રમાંક: TDD/ BUD/e-file/25/2023/1687/P.
- (૩) પી.એમ.સી. સ્કુલ નેટનો તા.૦૮/૦૧/૨૦૨૫નો પત્ર.

પ્રસ્તાવના:

ગુજરાત સ્ટેટ ટ્રાયબલ એજ્યુકેશન સોસાયટી હસ્તક એકલવ્ય મોડેલ રેસિડેન્શીયલ શાળા કન્યા સાક્ષરતા નિવાસી શાળા, મોડેલ શાળા તથા સૈનિક શાળા એમ કુલ મળી ૧૦૫ શાળાઓ કાર્યરત છે. જે પૈકી હાલમાં કુલ ૧૧ આદિજાતિ જિલ્લાઓમાં ૪૩ કન્યા સાક્ષરતા નિવાસી શાળાઓ (જી.એલ.આર.એસ.) કાર્યરત છે. આ શાળામાં વિદ્યાર્થીનીઓ માટેની માન્ય સંખ્યા શાળાદીઠ કુલ ૪૨૦ છે. જેની સામે એકલવ્ય મોડેલ રેસિડેન્શીયલ શાળા(ઈ.એમ.આર.એસ.)માં વિદ્યાર્થીનીઓ માટેની માન્ય સંખ્યા કુલ ૪૮૦ છે. આથી, ઈ.એમ.આર.એસ. તથા જી.એલ.આર.એસ. શાળાઓમાં એકસુત્રતા જળવાય તે હેતુથી ૭ જી.એલ.આર.એસ. શાળાઓમાં ધો.૧૧ (૩૦ વર્ગદીઠ) અને ધો.૧૨ (૩૦ વર્ગદીઠ) એમ શાળાદીઠ ૬૦ ની સંખ્યાનો વધારો (૭*૬૦=૪૨૦) કરી, જી.એલ.આર.એસ. શાળાઓમાં વિદ્યાર્થીઓની માન્ય સંખ્યા ૪૮૦ ની કરવા માટે ગુજરાત સ્ટેટ ટ્રાયબલ એજ્યુકેશન સોસાયટીના વંચાણે લીધા ક્રમાંક (૧) પરના પત્રથી દરખાસ્ત કરેલ હતી.

આદિજાતિ વિકાસ વિભાગના વંચાણે લીધા ક્રમાંક (૨) પરના ઠરાવથી ધો. ૬ થી ૧૦નીવિદ્યાર્થીનીઓ માટે વિદ્યાર્થીની દીઠ પ્રતિ વર્ષ રૂ.૫૭,૧૦૦/- થી વધારી રૂ. ૭૦,૦૦૦/- મંજૂર કરવામાં આવેલ છે. જે અન્વયે ૭ જી.એલ.આર.એસ. શાળાઓમાં ધો. ૬ થી ૧૨ની માન્ય સંખ્યા ૪૮૦ થયેથી રીકર્ડિંગ ગ્રાન્ટમાં રૂ. ૨.૯૪ કરોડનો વધારો થનાર છે.

વધુમાં ૪૩ જી.એલ.આર.એસ. શાળાઓ પૈકી ૧૮ શાળાઓમાં ૪૮૦વિદ્યાર્થીનીઓ માટેની શાળા સંકુલ, હોસ્ટેલ બિલ્ડિંગ તથા અન્ય આનુષંગિક સુવિધાઓ ઉપલબ્ધ છે. આથી, બાકી રહેતી ૨૫ શાળાઓ પૈકી ૮ જી.એલ.આર.એસ. શાળા સંકુલોમાં ૩૦૦ વિદ્યાર્થીનીઓની ક્ષમતા મુજબનું બાંધકામ હોઈ, ૪૮૦ની કેપેસિટીની હોસ્ટેલ બિલ્ડિંગ, ૬ નવા વર્ગ-ખંડ અને ૮ (આઠ) સ્ટાફ ક્વાર્ટર્સના મકાનોનું બાંધકામ કરવાનું રહે છે. આ મુજબનું અપગ્રેડેશન કરવા માટે પી.એમ.સી. સ્કુલનેટના વંચાણે લીધા ક્રમાંક: (૩) પરના પત્રથી કુલ રૂ. ૬૯.૬૦ કરોડના બ્લોક કોસ્ટ રજૂ કરેલ છે.

આમ, ગુજરાત સ્ટેટ ટ્રાયબલ એજ્યુકેશન સોસાયટીના વંચાણે લીધા ક્રમાંક (૧) પરના પત્રથી વર્ષ ૨૦૨૫-૨૬ના અંદાજપત્રમાં અપગ્રેડેશન ઓફ ૮ જી.એલ.આર.એસ. માટે રૂ. ૬૯.૬૦ કરોડ તથા ૭ જી.એલ.આર.એસ.ની રીકર્ડિંગ ગ્રાન્ટ પેટે રૂ. ૨.૯૪ કરોડ, એમ કુલ રૂ. ૭૨.૫૪ કરોડની પુરે-પુરી વહીવટી મંજૂરી આપવા તથા વર્ષ ૨૦૨૫-૨૬ ના અંદાજપત્રમાં રૂ.૧૦.૯૪ કરોડની ટોકન જોગવાઈ કરવા અંગે નવી બાબતની દરખાસ્ત કરેલ

File No: TDD/EMR/e-file/25/2024/1003/P (Planning) Section

Approved By: Additional Chief Secretary,TDD

Open the document in Adobe Acrobat DC to verify the E-sign



હતી. પ્રસ્તુત બાબત સરકારશ્રીની વિચારણા હેઠળ હતી.

ઠરાવ:

પુખ્ત વિચારણાના અંતે ગુજરાત સ્ટેટ ટ્રાયબલ એજ્યુકેશન સોસાયટી સંચાલિત ૪૩ કન્યા સાક્ષરતા નિવાસી શાળાઓ (જી.એલ.આર.એસ.) પૈકી ૮ કન્યા સાક્ષરતા નિવાસી શાળાઓને ૪૮૦ વિદ્યાર્થીનીઓની સંખ્યા મુજબ અપગ્રેડ કરવા માટેની કુલ પ્રોજેક્ટ કોસ્ટ રૂ.૭૨.૫૪ કરોડ (અંકે રૂપિયા બોતેર કરોડ ચોપ્પન લાખ પૂરા) પૈકી વર્ષ ૨૦૨૫-૨૬ના અંદાજપત્રમાં કરવામાં આવેલ જોગવાઈ મુજબ રૂ. ૮.૦૦ કરોડ નીચે દર્શાવેલ કોષ્ટક -૧ મુજબની અપગ્રેડેશન ઓફ ૮ જી.એલ.આર.એસ. માટે તથા રૂ. ૨.૯૪ કરોડ નીચે દર્શાવેલ કોષ્ટક -૨ મુજબની ૭ જી.એલ.આર.એસ.ની રીકરીંગ ગ્રાન્ટ માટે, એમ કુલ રૂ.૧૦.૯૪ કરોડ (અંકે રૂપિયા દસ કરોડ ચોરાણું લાખ પૂરા)ની ટોકન જોગવાઈને નીચેની શરતોને આધીન વહીવટી મંજૂરી આપવામાં આવે છે.

કોષ્ટક - ૧

(રૂ.કરોડમાં)

ક્રમ	બાંધકામની વિગત	જિલ્લો	બાંધકામની કુલ રકમ (પ્રોજેક્ટ કોસ્ટ)	સને ૨૦૨૫-૨૬ માં થયેલ બજેટ જોગવાઈ
૧	જી.એલ.આર.એસ. ગઢમહુડી	બનાસકાંઠા	૮.૭૦	૧
૨	જી.એલ.આર.એસ. ખેડબ્રહ્મા- ૧	સાબરકાંઠા	૮.૭૦	૧
૩	જી.એલ.આર.એસ. ખેડબ્રહ્મા- ૨	સાબરકાંઠા	૮.૭૦	૧
૪	જી.એલ.આર.એસ. નાની ખજુરી	દાહોદ	૮.૭૦	૧
૫	જી.એલ.આર.એસ. ઉસરવાન	દાહોદ	૮.૭૦	૧
૬	જી.એલ.આર.એસ. દેડીયાપાડા	નર્મદા	૮.૭૦	૧
૭	જી.એલ.આર.એસ. ભીખાપુરા	છોટાઉદેપુર	૮.૭૦	૧
૮	જી.એલ.આર.એસ. બાબરઘાટ - ૧	તાપી	૮.૭૦	૧
કુલ			૬૯.૬૦	૮

કોષ્ટક -૨

અનુ નં.	શાળાનું નામ	જિલ્લો	શાળાદીઠ વિદ્યાર્થીનો વધારો	પ્રતિ વિદ્યાર્થીદીઠ રૂ.૭૦,૦૦૦/- લેખે ફાળવવાની થતી રીકરીંગ ગ્રાન્ટ (રૂ.)
૧	જી.એલ.આર.એસ. જેથી	બનાસકાંઠા	૬૦	૪૨,૦૦,૦૦૦
૨	જી.એલ.આર.એસ. વિરમપુર	બનાસકાંઠા	૬૦	૪૨,૦૦,૦૦૦
૩	જી.એલ.આર.એસ. ગરાડીયા	દાહોદ	૬૦	૪૨,૦૦,૦૦૦
૪	જી.એલ.આર.એસ. નિમચ	દાહોદ	૬૦	૪૨,૦૦,૦૦૦
૫	જી.એલ.આર.એસ. બાબરઘાટ-૨	તાપી	૬૦	૪૨,૦૦,૦૦૦
૬	જી.એલ.આર.એસ. સાપુતારા	ડાંગ	૬૦	૪૨,૦૦,૦૦૦
૭	જી.એલ.આર.એસ. પોશીના	સાબરકાંઠા	૬૦	૪૨,૦૦,૦૦૦
કુલ			૪૨૦	૨,૯૪,૦૦,૦૦૦/-

શરતો:

૧. બાંધકામના કામોની દરખાસ્તોની મંજૂરી માટે વિભાગે તત્કાલીન પ્રવર્તમાન S.O.R મુજબ નકશા-અંદાજો તૈયાર કરી સક્ષમ સત્તાધિકારીની તાંત્રિક મંજૂરી મેળવવાની રહેશે. સદર બાંધકામ અંગેની ટાઈપ ડીઝાઈન માર્ગ અને મકાન વિભાગ પાસેથી અથવા નિયત થયેલ સંસ્થા પાસેથી તૈયાર કરવાની રહેશે.

૨. બાંધકામના કામોમાં P.W.D. મેન્યુઅલની જોગવાઈઓનું પાલન કરવાનું રહેશે.

૩. આ કામ માટે જમીન સંપાદન કરવાની જરૂરીયાત હોય તેવા સંજોગોમાં જમીન સંપાદન અંગેની કાર્યવાહી વિભાગ કક્ષાએ સત્વરે પૂર્ણ કરાવી લેવાની



રહેશે અને જમીન સંપાદન અંગેની કામગીરી પૂર્ણ કર્યા બાદ જ વકે ઓફર આપવાના રહેશે.

૪. રેલ્વે, વન અને પર્યાવરણ વિભાગ, પ્રદૂષણ નિયંત્રણ બોર્ડની મંજૂરી કે જમીન સંપાદનની આવશ્યકતા જણાતી હોય તો આવી મંજૂરી સમયસર મેળવી લેવાની રહેશે. આવા જરૂરી કલીયરન્સ મેળવવામાં જો વિલંબ થવાનું જણાય તો વર્કઓર્ડર આપતાં પહેલાં જરૂરી ચોકસાઈ કરી લેવાની રહેશે.

૫. જમીન સંપાદન/ પુનઃ સ્થાપન કે પુનઃ વસન વિ. કામગીરી પ્રોજેક્ટની સમયમર્યાદાને અસર ન કરે તે રીતે પૂર્ણ કરવાના રહેશે.

૬. સદર બાંધકામ અંગેની કામગીરી પ્રોજેક્ટને અસર ન થાય તે રીતે નિયત સમયમર્યાદામાં પૂર્ણ કરવાની રહેશે. આ બાંધકામ અંગે જો કોઈ લીટીગેશન, પબ્લિક કોર્ટ કેસ પડતર હોય તો પ્રોજેક્ટને અસર ન થાય તે રીતે નિયત સમયમર્યાદામાં યોગ્ય નિકાલ કરવાનો રહેશે.

૭. આ યોજનાની અમલવારી અર્થે કોઈ અન્ય વિભાગ સાથેના Linkagesની કામગીરી પ્રોજેક્ટની સમયમર્યાદાને અસર ન કરે તે રીતે પૂર્ણ કરવાના રહેશે

૮. આ કામની ડિઝાઈન તૈયાર કરતી વખતે અને યોજનાનાં અમલીકરણમાં સુરક્ષા અંગેના ધોરણો અને ગુજરાત સ્ટેટ ડિઝાસ્ટર મેનેજમેન્ટ એજન્સીની માર્ગદર્શક સૂચનાઓનું ચૂસ્તપણે પાલન કરવાનું રહેશે.

૯. મંજૂર થયેલ અંદાજોમાં કોઈ ફેરફાર થાય તો તે અંગેની સુધારેલી વહીવટી મંજૂરી સમયસર મેળવી લેવાની રહેશે.

૧૦. બાંધકામ અંગેની કામગીરી સંદર્ભે સરકારશ્રીની મંજૂરીથી જો કોઈ અલાયદા એકમને બાંધકામની જવાબદારી સોંપવામાં આવી હોય તે સિવાયના બાંધકામના તમામ કિસ્સાઓમાં રાજ્ય સરકારના માર્ગ અને મકાન વિભાગ મારફત જ કામગીરી કરાવવાની રહેશે.

૧૧. આ મંજૂરી અન્વયે કરવાની થતી ખરીદી અંગે રાજ્ય સરકારની પ્રવર્તમાન ખરીદનીતિની જોગવાઈઓનું ચૂસ્તપણે પાલન કરવાનું રહેશે.

૧૨. ગુજરાત સરકારના ઉદ્યોગ અને ખાણ વિભાગના ઠરાવ મુજબ ખરીદી ગવર્નમેન્ટ ઇ-માર્કેટપ્લેસ (GeM) પોર્ટલ મારફતે કરવા ખરીદ પદ્ધતિ મુજબની સુચનાઓનું ચુસ્તપણે પાલન કરવાનું રહેશે. પરંતુ જે વસ્તુઓ GeM Portal પર ઉપલબ્ધ ન હોય એવી વસ્તુઓની ખરીદી માટે ઉદ્યોગ અને ખાણ વિભાગના તા.૦૧/૧૦/૨૦૧૮ ના ઠરાવ તથા ત્યારબાદના વખતો વખત થયેલ સુધારાઓનું ચુસ્તપણે પાલન કરવાનું રહેશે.

૧૩. સૂચિત કામો પૈકી જે કામો MNREGA હેઠળ આવરી લેવાય તેમ હોય તેવા કામોનો ખર્ચ MNREGA યોજના હેઠળ ઉધારવામાં આવે તે અંગેની વિભાગે તકેદારી રાખવાની રહેશે.

૧૪. જો મકાન તોડી પાડવાનું હોય તો મકાન તોડી પાડવાની અનુમતી સક્ષમ કક્ષાએથી મેળવ્યા બાદ ગ્રાંટ રીલીઝ કરવાની વિભાગે તકેદારી રાખવાની રહેશે.

૧૫. કેન્દ્ર પુરસ્કૃત યોજના હોય તો ભારત સરકાર પાસેથી સમયસર નાણા મેળવવાના રહેશે તેમજ ભારત સરકાર દ્વારા નિયત કરેલ શરતોનું પાલન કરવાનું રહેશે.

૧૬. પ્રોજેક્ટ પૂર્ણ થયા બાદ તેના સુચારુ ઉપયોગ અને અમલવારી માટે operation and maintenance ની યોગ્ય વ્યવસ્થા અને આયોજન કરવાનું રહેશે.

૧૭. નાણા વિભાગના કરકસર પ્રભાગ દ્વારા વખતો વખત બહાર પાડવામાં આવતી કરકસર અંગેની સુચનાઓનું વિભાગે ચુસ્તપણે પાલન કરવાનું રહેશે.

૧૮. સદર યોજના રાજ્ય સરકારના ફાળા સિવાય બાહ્ય સહાયિત, લોન કે કેન્દ્રીય ફાળા થી કરવાની હોય તો તે સમયસર મેળવી લેવા અંગે જરૂરી કાર્યવાહી સમયસર કરવાની રહેશે.

૧૯. સમગ્ર પ્રોજેક્ટ તેની વહીવટી મંજૂરીની મર્યાદામાં સમય સર પૂર્ણ થાય તે રીતે સમયબદ્ધ નાણાકીય આયોજન કરવાનું રહેશે. તે માટેના જરૂરી નાણાકીય સ્ત્રોત પાસેથી સમયસર ફંડ ઉપલબ્ધ થાય તેનું આયોજન કરવાનું રહેશે.



૨૦. આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાંટની મર્યાદામાં કરવાનો રહેશે.

૨૧. પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.

૨૨. આ અંગેનો ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનો રહેશે.

૨૩. આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિદ્ધાંતોનો અમલ કરવાનો રહેશે.

૨૪. આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે. જે હેતુ માટે બજેટ જોગવાઈ કરવામાં આવી છે તે હેતુ માટે જ ખર્ચ કરવાનો રહેશે.

૨૫. યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.

૨૬. સદર વહીવટી મંજૂરી અન્વયે સતત બે વર્ષ સુધી ખર્ચ ન થાય તો આ વહીવટી મંજૂરી આપોઆપ રદ ગણાશે.

૨૭. Road and Building Department Resolution No. RBD/OAS/e-file/ 16/2022/0002/ Section C Dt.11/10/2023 થી પ્રસિદ્ધ થયેલ Standard Bidding Document (SBD) નું પાલન કરવાનું રહેશે.

પ્રસ્તુત નવી બાબત અંતર્ગતબાંધકામ માટેનો ખર્ચ વર્ષ ૨૦૨૫-૨૬ના અંદાજપત્રમાં માંગણી ક્રમાંક: ૯૬ મુખ્ય સદર – ૪૨૨૫ અનુસૂચિત જાતિઓ, અનુસૂચિત જનજાતિઓ અને અન્ય પછાત વર્ગોનું કલ્યાણ, પેટા સદર – ૦૨ અનુસૂચિત જનજાતિઓનું કલ્યાણ, ગૌણ સદર – ૭૯૬ આદિજાતિ વિસ્તાર પેટા યોજના, પેટા સદર – ૪૬ ગુજરાત સ્ટેટ ટ્રાયબલ એજ્યુકેશન સોસાયટી દ્વારા મુડી મિલકતોનું સર્જન હેઠળ ચાલુ નાણાકીય વર્ષની જોગવાઈમાંથી મેળવવાનો તેમજ ઉધારવાનો રહેશે.

વધુમાં, રિકર્ડિંગ ગ્રાંટ માટેનો ખર્ચ વર્ષ ૨૦૨૫-૨૬ના અંદાજપત્રમાં માંગણી ક્રમાંક: ૯૬ મુખ્ય સદર – ૨૨૨૫ અનુસૂચિત જાતિઓ, અનુસૂચિત જનજાતિઓ અને અન્ય પછાત વર્ગોનું કલ્યાણ, પેટા સદર – ૦૨ અનુસૂચિત જનજાતિઓનું કલ્યાણ, ગૌણ સદર – ૭૯૬ આદિજાતિ વિસ્તાર પેટા યોજના, પેટા સદર – ૮૯ વી.કે.વાય – ૧૫ ગુજરાત આદિજાતિ શૈક્ષણિક સોસાયટી હેઠળ ચાલુ નાણાકીય વર્ષની જોગવાઈમાંથી મેળવવાનો તેમજ ઉધારવાનો રહેશે.

આ ઠરાવ આ વિભાગની સરખા ક્રમાંકની ફાઈલ ઉપર નાણા વિભાગની મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે

દિશા પટેલ
સેક્શન અધિકારી
આદિજાતિ વિકાસ વિભાગ

નકલ રવાના:

પ્રતિ,

- માન.રાજ્યપાલશ્રીના અગ્રસચિવશ્રી, રાજભવન, ગાંધીનગર.
- માન. મુખ્ય મંત્રીશ્રીના અધિક મુખ્ય સચિવશ્રી, સ્વર્ણિમ સંકુલ-૧, સચિવાલય, ગાંધીનગર.



- માન.મંત્રીશ્રી (આ.વિ.)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન.રા.ક.મંત્રીશ્રી (આ.વિ.)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર.
- અધિક મુખ્ય સચિવશ્રી(આ.વિ.)ના અગ્ર રહસ્ય સચિવશ્રી, આદિજાતિ વિકાસ વિભાગ, સચિવાલય, ગાંધીનગર.
- સંયુક્ત સચિવશ્રી (બજેટ), આદિજાતિ વિકાસ વિભાગ, સચિવાલય, ગાંધીનગર.
- નાણા સલાહકારશ્રી (આ.વિ.), બ્લોક નં.૧૧/૮મો માળ, સચિવાલય, ગાંધીનગર.
- કમિશનરશ્રી(આ.વિ.), આદિજાતિ વિકાસની કચેરી, બિરસા મુંડા ભવન, ગાંધીનગર.
- કાર્યપાલક નિયામકશ્રી, ગુજરાત સ્ટેટ ટ્રાયબલ એજ્યુકેશન સોસાયટી, બિરસા મુંડા ભવન, ગાંધીનગર.
- મહાલેખાકારશ્રી, ગુજરાત રાજ્ય, અમદાવાદ અને રાજકોટ.
- પગાર અને હિસાબી અધિકારીશ્રી, ગાંધીનગર.
- જિલ્લા તિજોરી અધિકારીશ્રી, ગાંધીનગર.
- સિસ્ટમ મેનેજરશ્રી, આદિજાતિ વિકાસ વિભાગ, સચિવાલય, ગાંધીનગર તરફ પ્રસ્તુત ઠરાવને વિભાગની વેબસાઈટ પર અપલોડ કરવા સારું.
- શાખા સિલેક્ટ ફાઈલ.

